

THUTIAM NGAIH PAWIMAWHNA



CHÂNGVAWN: “Ro luah tûr chu Dân avâng a nih chuan thutiam avâng a ni tawh sî lo vang; nimahsela, Pathianin thutiam avângin a ni Abrahama hnênah a pêk ni,” (*Galatia 3:18*).

SABBATH CHAWNÛ

JULY 26

Chhiar tûrte: *Genesis 9:11–17; 15:1–6; Exodus 16:22–26; Matthaia 5:17–20; Galatia 3:15–20.*

MI PAKHAT hian politician pakhat hnênah, “I campaign laia tih i tiam zawng zawngte kha i la hre vek hlawm em?” tiin a zâwt a. Chu politician chuan, “Aw. . . , hriat reng ka tum chin kha chu la hre reng e,” tiin a chhâng a.

Kan zînga tu hi nge mi tu emaw laka kan thu tiam tawh vawi khat mah la bawhchhe ngai miah lo awm? Kawng leh lamah chuan, kan zavai hian mi tu emaw-in kan laka thu an tiam tawh, an tihhlawhtlin leh tâk sî lohte tawng tawhtu vek kan ni hlawm tho âwm e.

A châng chuan tihhlawhtlin ngei tumin thute kan han tiam thîn a; mahse a hnûah erawh tihhlawhtlin kan zui tum zui leh lêm hlei lo va. Mi thenkhat pheih chuan tihhlawhtlin tum lo sa hrim hrimin thu an tiam fo bawk.

Thil vâneh thlâk deuh mai chu, Pathian thutiamte rêng rêng hi mihringin kan tiam ang a ni ve lo hi a ni. Pathian Thu

chu a Chiang a, a danglam ngai lo bawk. “LALPA chuan, ‘Ka sawi tawh a, ka hlen bawk ang; ka tum tawh a, ka ti ngei bawk ang,’ tiin a sawi si a,” (*Isa. 46:11*).

Tùn kâr zirlaiiah hian Paula chuan Abrahamama hnêna Pathianin thu a tiam leh chumi aţanga kum 430 liam leh hnêa Israel-te hnêna dân a pêk kha a inlaichîn dân min hrilh dân a. Hêng thil pahnihte inkûngkaih tawn dân hi engtianga hriatthiam tûr nge a nih a, chu chuan chanchin  a hril kawngah eng pawimawhna nge a neih tih pawh kan en bawk dân a ni.

SUNDAY

JULY 30

Dân leh rinna (*Galatia 3:15–18*)

Amah dot te hian Abarahaman khatiang nun a neih theihna chhan bulpui ber chu a rinna chak  m v ng ni angin sawi mah se, Paula erawh chuan eng v ngin nge Pathianin Abrahamama thih hnu kum zal  v l hn ah chauh dân a pêk tiin zawhna an la siam hr m tho dân niin a sawi a. Israel m te hn na dân a pe hian a hma lama inremna a lo siam tawh kha chu eng mah lovah a chant r ta em?

Paulan mi mal thutiam leh thuthlung leh Pathianin Abrahamama thu a thlunpui a khaikhin dân chu eng nge ni?
*Galatia 3:15–18.*_____

Thuthlung leh thutiam hi a inang chiah lo va. Thuthlung chu mi pahnih emaw, pahnih  ia tam emaw inrem tawwna a ni a, “inremna” ti pawhin sawi a ni bawk  h n; chutih laiin thutiam erawh chu mi pakhatin thil eng emaw a sawi/tiam a ni ve thung a. Grik  awng a Thluthlung Hlui an lehlin, *Septuagint* chuan Pathianin Abrahamama thu a thlunpui thu sawina at n Grik  awng a mi pahnih ink ra inremna sawina thumal (*syntheke*) hmang lovin, thuthlung emaw, thutiam emaw sawina thumal (*diateke*) z wk a hmang z l a ni. Eng v ngin nge chu thumal

kher chu a hman? A letlingtute khân Pathianin Abrahamama a thlunpui thuthlung kha mi pahnih inkâra inremna, a tu vê vê pawhin thutiamkam an neihna ang chî hi a ni lo tih an hriat vâng pawh a ni maithei. A lehlamah, Pathian thuthlung chu thil dang eng maha innghat ni lovin, ama duh dân liau liauva innghat a ni a. “A nih chuan” tih emaw, “nimahsela” tih emaw ang ƣawngkam rêng rêng a awm ve lo. Abrahamama khân Pathian Thu chu a nih ang angin a zâwm tawp mai tûr a ni.

Paula hian Pathianin Abrahamama a thlunpui thuthlung ziarâng tlângpui sawi fiah nân “thutiam” tih leh “thuthlung” tih ƣawngkamte hi a rawn hmang deuh kher niin a lang a. Mihringte thutiam ang deuh bawkin Pathian thutiam pawh hi a chhawrtu tûr an awm ve a, chu chu Abrahamama leh a thlahte an ni (*Gen. 12:1–5; Gal. 3:16*); thil eng emaw rochun chungchâng pawh a ni bawk (*Gen. 13:15, 17:8; Rom 4:13; Gal. 3:29*). Paula ngaiha a pawimawh lai ber chu Pathian thutiam a danglam ve ngai lo hi a ni. Mihring thutiam chu a taka hman (tihngheh) a nih tâk hnû chuan thlâk danglam theih a ni tawh lo ang chiah hian, Mosia hmanga pêk dân pawh khân a hma lama Pathianin Abrahamama thu a lo thlunpui tawh kha chu a tidanglam thei chuang lo rêng rêng a. Pathian thuthlung hi thutiam a ni a (*Gal. 3:16*), Pathian chuan a thutiamte a bawhchhe ngai miah lo bawk (*Isa. 46:11; Heb. 6:18*).

A hnuai Bible châng târlanah hian *thuthlung* tih thumal zawng hi *thutiam* tiin thlâk la. Hêng châng hrang hrangtea “thuthlung” tih eng nge a nih hlawm? Engtiangin nge Pathian thuthlung chu thutiam a ni tih hriatthiamna hian hêng Bible chângten an sawi awmzia hi a tihfiah sawt a, thuthlung awmzia kan hriatthiam theihna tûr pawhin min puih bawk le? (*Gen. 9:11–17, 15:18, 17:1–21*). Hei hian Pathian nungchang leh Pathian kan rin theih dân tûr engtin nge min zirtîr? _____

Rinna leh dân (Rom 3:31)

Paula hian Pathian nêna kan inlaichîn tawnaah hian rinna a pawimawh hlê niin a sawi a. Serhtan emaw, “dân thiltih” emaw te hi chu chhandamna atâna thil tûl a nih hran loh thu vawi eng emaw zât a sawi a, a chhan pawh “dân thiltihte avângin mi [tû mah] thiam changin an awm loh vâng a ni” (*Gal. 2:16*). Chu lo rêngah pawh, ringtu kan ni tih lantîrtu chu dân thiltihte ni lovin, rinna zâwk a ni a (*Gal. 3:7*). Hetianga dân thiltihte a sawi nêp fo mai hian, “Chuti chu, dân hian pawimawhna a nei miah lo em ni? Pathian hian dân a tibâng tawh em ni?” tih zawhna a hring chhuang ta rêng a ni.

Paula hian chhandamna chu dân thiltihte avâng ni lovin, rinna avâng zâwka chan tûr a nih thu a sawi fo va, hei hi rinna chuan dân a tibâng a tihna a ni em? Hêng Bible chângte hian eng nge min hirih hlawn le? Rom 3:31; Rom 7:7, 12; 8:3; Mat. 5:17–20 te hi chhiar ang che. _____

Rom bung 3-a Paula thil sawi hi Galatia-a rinna leh dân chungchâng a sawi nên hian a inzûl thui hlê a. A thil sawi avâng hian mi thenkhat chuan dân thlauthla vek khawpin rinna a châwi vâwng dâwn tih pawh a hria a, chuvâng tak chuan thiam takin, “A nih leh, rin avângin Dân chu eng mah lovah kan siam em ni?” (*Rom 3:31*) tiin zawhna a siam rêng a. Heti laia “eng mah lova siam” (Sap tawngin, “overthrow”) tih hi a Grik tawng chuan *katargeo* a ni a. He thumal hi Paulan a hmanng ngun hlê a, “paih thla” (*Rom 3:31*, ESV) tih te, “tibo”/“tibâng” (*Efesi 2:15*) tih te, “eng mah lova chantûr” (*Rom 6:6*, ESV) tih te leh, “tiboral” (*1 Kor. 6:13*) tih te pawha lehlin theih a ni. Tûnlaia mi thenkhatin an sawi ang hian, Paula khân kraws-ah dân chu khenbeh a ni tawh tih ngaihdân hi pawm ve ni ta se

chuan, tûn hi a sawi hun tak pawh a ni ngei ang. Nimahsela, chutiang ngaihdân chu a pawm lohzia duh thawh taka a sawi mai bâkah, a chanchin ṭha hril chuan dân a “tihngheh” sauh zâwk thu a sawi.

“Rinnaa thiam chantîrna thu hian sual tlanna a awm theih nâna Pathianin a dân a dah pawimawhzia a puang chhuak a. Rinnaa thiam chantîrna hian dân a tibâng a nih chuan mi sualte an sualna aṭanga chhan chhuak a, Pathian nêna inremtîr leh tûra Krista a thih pawh a ngai lo vang.

“Chu lo rêngah pawh, rinna dik tak chuan dân zawmna nun hmanga Pathian duhzâwng ang zêla thil tih tumna a keng tel hrim hrim bawk a. . . . Thinlung zawng zawnga Chhandamtu hmangaihnaa inngat rinna dik tak chuan thuâwihnaah mi a hruai lût ngei ngei ṭhîn a ni.”—*The SDA Bible Commentary*, vol. 6, p. 510.

Paula hian rinna chuan dân zawm ṭûlna a titâwp tawh tih thu hi lo sawi ni ta ang sela, chumiin a nghawng tûrte chu eng nge ni ang? Entîr nân, uirê, rûkrûk leh, tualthah pawh suala ngaih a ni tawh lo ang maw? Pathian dân i zawm avânga lungngaihna, natna leh, tawrhna tam tak i pumpelth theihthe chu ngaihtuah la. Chutih rual chuan, Pathian dân zawm lohna avânga nangmah leh mi dangte pawhin hrehawm in lo tawrh tawhte pawh a awm bawk em?

THAWHLEHNI

AUGUST 1

Dânin a tum ber chu

Galatia 3:19–29-ah hian Paula chuan “dân” kâwka a hman ṭawngkam eng eng emaw kan hmu a. He lai bîka Paulan a sawi hi eng dân ber kha nge ni? _____

Mi ṭhenkhat chuan, châng 19-naa *hma* tih thumal hian dân a sawi hi hun emaw ti chhông chauh atâna nung nia an

ngaih avângin, he lai thu hian serh leh sâng dân kha a kâwk emaw an ti mai thîn a, a chhan pawh chumi dânin a tum chu kraws-ah khân hlen chhuah a nih tawh avângin a tâwp zui ve nghâl nia an rin vâng a ni. He ngaihdân hi amah ngau ngau chuan dikna chin awm ve tho mah se, Galatia Lehkathawna Paulan a sawi awmzia hi chu niin a lang lo. Bawhchhiatna avângin Sinai Tlângah khân serh leh sâng dân leh thatna dânte hi pêk belh chu a ni ngei mai a, chutih rual chuan a hnuai a zawhna hi ngaihtuah la, Paula rilrua lian ber chu thatna dân (Thu Sâwm Pêk) hi ni ngeiin a lang tih i hmu ang.

Paula hian dân chu belhchhah a ni tih a sawi rêng em? Engah nge belhchhah a nih a, engvânga belhchhah nge a nih? Galatia 3:19 leh Rom 5:13, 20 hi khaikhin rawh. _____

Paula hian Pathianin Abrahamama thu a thlunpuiah khân dân belhchhah a nih thu lam a sawi lo va. Sinai Tlângah Thu Sâwm Pêk an dawn hma daih khân dân chu a lo awm tawh a (naktûka kan zir tûr hi en la). Paula sawi tum tak zâwk chu, Israel mîte hnênah khân tum hran daih neiin dân pêk a ni tih hi a ni. Pathian hnêna mîte hruai lêt leh a, rinnaa amah pantute zawng zawng hnêna khawngaihna chantîrna tûr a ni a. Dân chuan mi sual kan ni a, Pathian khawngaihna mamawh kan ni tih min hriattîr a. Dân chu chhandamna “hlawh chhuahna” tûra duan a ni lo hrim hrim bawh. Chuti ahnehin, “sual a lan [fiah] leh zual theih nâna lo awm” niin Paula chuan a sawi a (*Rom 5:20*); chumi awmzia chu, kan nuna sual awmte Chiang leh zuala min hmuhtîrtu tûr a ni tihna a ni (*Rom 7:13*).

Serh leh sâng dânte khân Messia kâwkin, thianghlimna leh Chhandamtu kan mamawhzia uar taka an sawi laiin, “I ti tûr a ni lo,” tia min hrilhtu thatna dân erawh hi chuan sual chu sual a nih dân min hrilh a, sual chu kan pianpui nihna sual ve rêng ni mai lovin, Pathian dân bawhchhiatna pawh a nihzia

min hmuhtîr bawk (*Rom 3:20; 5:13, 20; 7:7, 8, 13*). Chuvâng chu a nia Paulan, “Dân awm lohnaah chuan bawhchhiatna pawh a awm lo” (*Rom 4:15, ESV*) a lo tih rêng ni. “Dân chu enlenna ang deuh hi a ni a. Enlenna hian thawmhnaw tihmêl mâwi lotu bawlhhlawh te reuh tê tê-te chu a tilian sawt ni lovin, fiah zâwkin a lantîr a, mit lâwng ngawta kan hmuh theih loh bawlhhlawh te tak tê tê-te chu min hmuhtîr tshin a ni.”—William Hendriksen, *New Testament Commentary: Exposition on Galatia* (Grand Rapids, Mich.: Baker Book House, 1968), p. 141.

NILAINI

AUGUST 2

Pathian Dân nun chhông

Paulan Sinai Tlânga dân belhchhah a nih thu a sawi awmzia hi, a hma khân dân a la awm ngai rêng rêng lo a tihna a ni em? A nih loh chuan, Sinai Tlânga pêk a nih hmâ leh pêk a nih hnua a danglamna chu eng nge ni? *Genesis 9:5, 6; 18:19; 26:5; 39:7–10; Exodus 16:22–26* te hi chhiar ang che. _____

Pathian chuan Abrahamana hnêna a dân a puanchhuah dâwn khân khawpui rî, kâwlpê leh, tihhluma vauna thu nêna a rawn thawh a tûl ve lo va (*Exod. 19:10–23*). Chuti a nih chuan, eng vângin nge Israel mîte hnênah khân khatiang khera dân a pêk ni le? A chhan chu, Aigupta rama bawih a nih chhông khân Pathian ropuzia leh thil dik leh dik lo teh nâna a tehfung hman sânzia te kha an lo hre lo hman tawh a ni. Chuvâng chuan, anmahni sualna leh Pathian dân thianghlimna inthlauhzia kha an hriat a hriat a ngai a. Sinai Tlânga a rawn inpuanna khân chutiang chu a rawn hriattîr ta chiah rêng a ni.

Paulan dân chu “thutiam pêka hnêna chi thlah a lo kal hmâa” belhchhahna a nih thu a sawi hian eng nge a sawi tum tak ni ang? *Galatia 3:16–19 (ESV)*. _____

Mi ðhenkhat chuan he lai thu hi Sinai Tlânga a pèk dân kha chu hun eng emaw ti chhông atân chauh hman tûr a nih thu sawina emaw an ti mai ðhîn a. ‘Abrahama hnêna thu a thlun hnû kum 430-ah a lo thleng ve chiah a, tichuan Krista a lo lan khân a tâwp zui lehngghâl bawk a ni,’ an ti. Amaherawhchu, hetiang a hrilhfiáhna hian Rom Lehkathawna Paulan dân chungchâng a sawi leh, Bible châng dang, entîr nân, Matthaia 5:17–19 te hi a kalh tlat.

Mi tam takin he lai thu an chhiara an hriat sual ðhin chu *hmâ* tih thumal hian hun eng emaw ti chhông chauh a huam nia an ngai tlat ðhîn hi a ni a. Mahse hetah hi chuan chutiang a ni ve sî lo. LALPA ðihtu chungchâng thu sawiin Sâm ziaktu chuan, “A thinlung chu a nghet a, a hlâu lo vang, amah dotute chung a thu duhsâm thleng chu a hmuh *hmâ* loh zawng” (112:8) tiin a sawi a. Hnehna a chan hunah chuan a hlâu hlê dân, tihna a ni ang em? Thupuan 2:25-ah chuan, “In neih sa erawh kha chu ka lo kal *hmâ* loh chuan vawng tlat rawh u,” tiin Isuan a sawi bawk a. A lo kal tawh ber chuan kan rinawm zui zêl a ngai tawh lo vang, a tihna a ni ang em?

Dân hnathawh chu Krista lo kal hmasak ðum khân a tâwp lo va. Sual chu sual a nih dân a la ðilang chhunzawm ta zêl dân zâwk a ni. Paula sawi awmzia hi chu Krista lo kalna khân mihringte chanchinah hun pawimawh tak a rawn thlen a. Dânin a tih theih ngai rêng rêng loh tûr –sual tihdamna dik tak thlen chu a ti thei a, chumi awmzia chu mi sualte chu thiam a chantîr thei a, a Thlarau hmangin anmahni chhôngah dân thuruat chu a hlen thei bawk a ni (*Rom 8:3, 4*).

LALPA hian hei hi min tihsak se chuan amah ka ringhlel tawh ngai miah lo vang maw le tiin i ngaihtuah ngai tawh em? Mahse Sinai Tlânga thil thleng, Israel mîten an hmuh Pathian inlârna ropui tak mai kha ngaihtuah la, khatiang thil ropui lutuk kha an hmu chungin, eng thil nge an tih leh tho sî le? Rinna dik tak chu eng ang nge ni a, chutiang rinna chu engtia neih tûr nge, engtin nge kan neih reng theih ang? (Kol. 2:6 en la).

Thutiam Ngaih Pawimawhna

“Ani chu thlalêra pung khâwmho zîngah khân, Sinai Tlânga amah rawn betu vântirhkohe leh min thlahtute nê a awm vê a; ani chuan min pêk chhâwn leh tûr thunungte chu a dawng a” (*Tirhkohte* 7:38, NIV).

Galatia 3:19, 20-ahte hian Paula chuan dânin khawngaih thuthlung eng mah lova a chantîr lohzia a sawi chhunzawm leh a. Hei hi a pawimawh êm êmna chhan chu, amah dotute Pathian thu kalpui dân kha dik zâwk ni ta se, dân chuan chutiang chu a ti chiah rêng dâwn sî a. Chuvângin, chhandamna kan neih theihna tûr chuan Pathian khawngaihnaah ni lovin, keimahni dân zawm thatah kan innghah ngai dâwn ta ang se, mi sual kan nihna anga kan dînhmun tûr chu eng nge ni ta ang le?

Galatia 3:19, 20-a Paula thil sawi awmzia tak hi eng nge ni tih hriatthiam chu harsa viau tho mah sela, a sawi tum tak erawh a Chiang hlê tho mai: dân chu vântirhkohte leh Mosia kaltlânga pêk a nih avângin thutiam tanpuitu a ni a. Dân pêk a nihna leh vântirhkohte inzawm dân hi sawi lan a ni hran lêm lo va; mahse hmun dang tam takah hian hmuh a ni tho a ni (*Deut.* 33:2; *Tirhkohte* 7:38, 53; *Hebrai* 2:2 te hi en la). Paula chuan *sawipuitu* tih thumal hi 1 Timothea 2:5-ah chuan Krista sawina atân a hmang a; mahse heti laiah hi chuan Deuteronomy 5:5-a Mosia thusawi, “Chumi lai chuan LALPA thu kawhhmuh tûr che uin LALPA nêna in inkârah ka dîng a” tih kha a rilrûah a awm a ni tih a lang Chiang hlê a ni.

Sinai Tlânga dân a pêk dân kha a ropui khawp mai a, vântirhkohte pawh chhiar sên loh khawpa tam an rawn chhuk a nih kha, Mosia pawh dân petu anga hriat a ni bawk; chutih rual chuan pêk a nih dân erawh kha chu a pêka inpêk chhâwn a ni tlat a ni. Abrahamana hnêna thu a tiam tum kha chuan amah Abrahamana ngei hnênah a sawi a (ringtu zawng zawngte hnênah

pawh a sawi bawk a), sawipuitu tû mah an awm a tûl lo. Dân chu pawimawh viau tho mah se, rinna avânga khawngaiha chhandam kan nihna tûr thutiam thlâktu emaw, âiawhtu emaw chu a ni chuang lo tih kan hre tûr a ni a. Chutiang chu ni lovin, dân hian chu thutiam ropuizia chu hrethiam thei tûrin min pui mai zâwk a ni.

Abrahama leh Pathian indâwr tawn dân kha ngaihtuah la. Khatianga Pathian nênn innêl taka an awm avânga hamthatna a dawn chu eng nge ni? *Genesis 15:1-6; 18:1-33; 22:1-18* te hi chhiar ang che.

Bible-ah hian Pathian nêna intâwk tû tûte emaw kan hmu nual a—Evi leh Adama-te kha Eden Huanah Pathian nênn an inkâwm thîn a (*Gen. 3*); Jakoban a mumangah vânn tawng leilâwn a hmu a (*Gen. 28*); Paula pawhin Damaska dâiah Isua Krista a tâwk bawk (*Tirhkohte 9*). Hetiang thil mak tak hi chu i la tawng ve lo a ni maithei a; chutih rual chuan engtiang kawngtein nge Pathian chu i hnênah a rawn inpuanchhuah ve tawh le? Abrahaman pawh tak leh nêl taka Pathian a hnaih anga i hnaih ve theihna tûr kawng dâl thei che a awm em? A awm a nih chuan, chûngte chu engtin nge i tihkian theih ang?

ZIRTÂWPNI

AUGUST 4

Ngaihtuah zui tûr: “Saltâng an nih chhûng khân Israel mipuite chuan Pathian an hriatna leh Abrahama thuthlung dânte kha an theihngihl zo tawh a. Pathian chuan Aigupta bâwih nihna aţanga a chhanchhuahna hmang khân, amah an hmangaiha an lo rin theihna tûrin a thiltitheihna leh a khawngaihna puan chhuah a tum a. Tuipui Senah a hruai thla a—chutah chuan Aigupta sipaiten an rawn nangchîng hman têp a, tlân chhuah theihna kawng rêng a lang lo. Khâ hmuna an awm lai khân eng mah tih theih an nei lo va, Pathian ţanpuina an mamawhzia an hria a; a rawn chhanchhuak ta ngei rêng a. Tichuan, hmangaihna leh Pathian chungah lâwmnain an lo khat ta a, amahni ţanpui theitu a nihzia pawh an lo hre Chiang ta bawk

a. An mangan hun apianga chhanchhuak theitu a ni tih an hriat theih nân a lamah a hîp ta a ni.

“Mahse an rilrûa tuh ngheh tûr thutak pawimawh êm êm mai pakhat a la awm cheu va. Milem biakna leh bawlhhlawhna chi hrang hrang kârah chuan Pathian thianghlimzia te, anmahni thinlung sual sî-zia te, anmahni chakna mai chuan Pathian dân an zawm theih lohzia te leh, Chhandamtu an mamawhzia te hriatna tak tak an nei thei lo va. Hêng zawng zawngahte hian zirtîr an ngai a ni.”—Ellen G. White, *Thlahtubulte leh Zâwlneite*, p. 437.

Sawi ho tûrte:

- ❶ **Thutiam chungchâng, a bîk takin tihhlawhtlin ni ve ta lote kha ngaihtuah la. I hnêna thutiamtuten an tihhlawhtlin leh sî loh avângin i lungngai thîn em? I laka thutiamtu pakhat chuan tihhlawhtlin ngei pawh a tum a; mahse a tihlawhtling thei ta lo emaw, a rilru a thlâk leh sî a, chuvâng chuan a tihlawhtling ta lo va. Pakhat dang leh chuan, i laka thu a tiamte chu tihhlawhtlin tak tak pawh a lo tum lo hrim hrim ve thung a. A tu zâwk hi nge huatthlala i tih? I laka a thutiam a bawhchhiat hnû chuan amah i rinna pawh a tla hniam sawt em? Pathian thutiamte hi chu a rin ngam a ni tih i hriatin engtin nge i awm thîn? Engtin nge Pathian thutiamte chu i lo rin ngam ve theih ang?**
- ❷ **Engtiang kawngtein nge Pathianin min pêk tawh thutak pawimawh tak takte hi theihngihilh leh hnuhnawh thei dinhmunah kan dân le? Chutianga min theihngihilhtîr theitu thil tha lote chu engtin nge kan hriat hran theih ang a, engtin nge kan lo beih lêt ve bawk ang?**

KHAIKHÂWMNA: Sinai Tlânga pêk dân khân Abrahama hnêna Pathianin thu a tiam kha eng mah loah a chantîr lo va, thutiamin a kel tel thilte pawh a thlâk danglam chuang hek lo. Israel mîten an sualzia leh Abrahama leh a thlahte hnêna Pathian thutiam kha an mamawhzia an hriat theih nân dân hi an hnênah pêk a ni ta a ni.

RAMHUI LUNG DEN A REH TÂ

YERAKAYYA leh Chinnammi-te chu India ram khawchhak lam thingtlâng khaw te tak têah an chêng a. An khuâ chêng mi dangte ang bawkin, leileta buh chîngin hnâ an thawk thîn a. Chutiang chuan kâwng kham duh tak mai hnâ chu nilênga thawkin, ni khatah Chêng 45 an hlawh a. An hlawh chuan chaw man chu a daih mai a, mahse a bâk a awm thei meuh lo.

Yerakayya hi an khuaah chuan an puipa a ni vê a, mahse an khawsak a harsa khawp mai. Zan khat chu ramhuai hian an inchung chu lungin a rawn dêng a, lung thîlten a rawn vawm uâi uâi bawk a. Chutiang thâwmah chuan an harh a, an inchung tile thenkhat chu a keh a. Chutiang chuan zan dangah pawh an mulai chu a rawn tibuai ta fo mai thîn a. Ramhuai chu an in kianga thingbukah chuan a awm a, mahse Yerakayya chuan chû thing zâr sahtlâk pawh chu a ngam bawk sî lo. Ramhuai chuan thil hlauhawm lehzual a rawn tih phah ang tih a hlâu a ni.

An nûpâ chuan chûnglai vêla tempul tinah chuan kal lâwrin tawngtainate an nei thîn a, an pathiante hnênah chuan thil hlan chi hrang hrangte pawh an hlân a, mahse eng mah a sâwt thei chuang bawk sî lo. An khua ațanga hla deuh takah chuan ramhuai hnawt bo thei dâwithiam a awm thû an hre ta a. Chû khuâ chu an pan ta vang vang a, an dâwithiamna hmanga ramhuai chu hnawh bosak tûrin an neih ang ang sum an pê a; mahse, ina an lo hâwn leh chuan an in vêlah chuan lung a lo la awm rem rum mai sî. Chumi zân pheî chuan an in chung chu nasa lehzualin an rawn dêng a, chutiang chuan kum a vei ta hial a ni.

Ni khat chu Adventist pastor, S. S. Rao chuan an khuâ chu a rawn tlawh hlauh mai a. Yerakayya chu pastor hnênah chuan a inhmêlhrhattîr a. Chutah Pastor Rao chuan Yerakayya hnênah chuan an khuaah hian Pathian nung, anmahni hmangaiha, chhandam duhtu chanchin hrilh tûrin a lo kal a ni tih thû a hrilh a. Yerakayya chuan thû chungin chîk takin a ngaithla rân a. Yerakayya chuan zû a rûi a ni tih pastor chuan a hria a, a thusawi pawh chu a manthiam meuh a ngem âw tiin a ngaihtuah a. A

tâwpah pastor chuan chû khuaa mîte chu nundân leh khawsak dân ƣha zâwk zirtîr tûrin a lo kal a ni tih a hrilh a.

Yerakayya chuan pastor chu en hâ chung chuan, “In Pathian chu Pathian dik a nih chuan, min kawhhmuh vê rawh u. Ramhuaiin kan inchung a den hi min tih rehsak ula, tichuan kei pawhin ka ring vê ang,” a ti a. Yerakayya chuan an tuâl vêla lung awm rem rum chu kawhhmuh chungin, an chanchin chu pastor hnênah a hrilh ta mial mial a.

Pastor chuan a ngaihthlâk hnû chuan, “Kan Pathian chu ramhuai âia thiltitheî zâwk a nihzia kan finfiah ang. Hê khuuah hian rawngbâwlna kan nei ang a. Inkhâwm kan neih laia ramhuaiin lung a rawn vawm a nih pawin, a titâwp tûrin Pathian hnênah ka ƣawngƣai ang. Ramhuaiin lung a rawn vawm zui loh a nih chuan, vân Pathian chu Pathian dik leh nung a ni tih i hre dâwn nia,” a ti ta a. Yerakayya pawhin chutianga tih chu rem a ti bawk a.

Rei vak lo vah chuan inkhâwm chu an ƣan zui ta thuai a. Khuaa mîten Yerakayya-te in kianga inkhâwmna tûr hmun an buatsaih laiin, pastor chuan a kiang hnâi khaw dangah rawngbâwlna a nei a.

Pandal sak zawh a nih chuan, lian tham deuh zâwka rawngbâwlna chu an ƣan ta a. Chû khuaa mi 150 vêl an rawn inkhâwm a. Pastor-in thusawi a ƣan deuh chiah tihin, ramhuai hote chuan inchung chu an rawn vawm ta chur chur mai a. Lung thenkhat phei chu mipui zîngahte a lo tla tlang a. Mipui chuan lung delh nih hlâu vin an insawn kual a, pakhat phei chu pastor thusawina hmun lamah a tlân hial a. “Ramhuaiin min tibuai leh ta a nih hi. En teh mah, kan zînga lung lo tlâ hi!” a ti a.

Pastor Rao chuan, “Hlâu hlek suh u. Hawh u, kan harsatna min chinfelsak tûrin Pathian nung chu i âu vang u,” a ti a. Tichuan pastor chu ring takin hetiang hian a ƣawngƣai ta a ni: “Kan Pâ vâna mi, Nang chu Pathian nung i ni. Hei ramhuaiin kan inkhâwm min tibuai mêk a. Hêng mipuite hian Nangmah hi hriat che an châk a ni. Nang chu Pathian tak, ramhuaiin lung an rawn vawm pawh khap theitu i nihzia han lantîr ang che,” tiin. Tichuan Pastor Rao chuan ring takin ramhuai hnênah chuan, “Isuâ hmingin thû ka pê a che, hê khuâ hi chhuahsan nghâl rawh!” a ti a. Chutih lai

tak chuan lung lian tâwk hian inchung kha arawn dêng chiah kha a ni a, mahse lo tla tlang lo vin, in chungah chuan a tâng ta a ni.

Mipuite chuan hun eng emawti chhông chu zah leh hlâuthâwng takin an awm a, tichuan sermon sawi ngaithla tûrin an thû leh ta a ni. Pastorin ÷awngtaina a hlan chinah kha chuan lung a lo tla nawn leh ta lo va, Yerakayya-te inchung pawh den a ni leh ngai ta lo. Khâ mi nî aţang khân annî chhôngkua pawh thlamuâng takin an mu thei ta a ni.

Yerakayya pawh a hmin ta zân mai. Pathian nung chu chibai a bûk tawh ang a, a zu in pawh a bânsan tawh bawk ang. Anni nûpa hian an fâ indang tawh pathum leh an tûte pawh inkhâwm vê tûrin an sâwm a, an vâi chuan vân Pathian nung chu chibai an bûk vê ta a ni.

Chông ringtu zawng zawngte chuan an lo biak ÷hin an pathiante chu an khaw kiang luih chuan paihin, anmahni hnêna nun thar neihfirtu Krista chu an be ta zâwk a ni.

Yerakayya pawhin an in leh chhôngkuaa Isuâ zâra danglamna lo thleng ta chu hmûin a hlim êm êm a; an khaw kiang thingtlâng khaw danga an chhôngte leh laichînte awmna lamah chuan pastor chu hruaiin, Pathian chhandamna thû chu an puâng a. Yerakayya chuan an hnênah an thil paltlang: Ramhuaiin an in a den nasat zia leh Isuan chutiang harsatna a chinfelsak dânte chu hrilhin, Pathian nung chanchinte chu a hrilh ta zêl a. Chutiang thû avâng chuan chông khuate pawh chuan Pathian thû ngaihthlâk châkin, an inhawng hlawm hlê mai a, mi 150 lai chuan baptisma an chang ta a ni.

India ramah hian hnê chu chak taka kalpui a ni a, Thirteenth Sabbath Thawhlawm phal taka in thawh hmanga ÷anpui hi an mamawh êm êm a ni. Phal taka in thawh ÷hin avângin lâwmthû kan sawi e.

Yerakayya leh Chinnammi Balaga hi Andhra Pradesh-a Konkarada khuua chêng an ni.